

## Ghajnsielem, dar ta' kenn

Ix-Xatt, il-kenn marittimu ewlieni ta' Ghawdex, u Ghajn ta' Hain Salem, bla dubju ta' xejn, kienu żewġ entitajiet preżunti, li sa mill-ibagħad żmenijiet ġibdu abitanti lejn raħalna u magħhom, forsi, nistgħu nġhoddu wkoll ix-Xatt l-Aħmar, dahla ċkejna kennija, hekk inħoss li jixhed it-Tempju prehistoriku Tal-Qiġan; forsi mhux hekk jixhdu t-tempji kollha li qribhom issib il-hajja umana?

Mhux għall-kenn tal-Ghawdxin kien li f'Ghajnsielem fl-1418, il-Gran Mastru Martin Garzes tella' t-torri famuż fuq ix-xaqliba taż-Żewwieqa, li ġos-sies li fuqu kien mibni t-Torri, tant Ghajnselmizi, fosthom il-familjari tiegħi, waqt l-air raids sabu tant kenn go-shelters, matul it-Tieni Gwerra dinjija, li matulha mat-800 refuġjat f' Ghajnsielem sabu kenn. Dan it-torri sal-lum għadu mfakkar bhala t-Torri ta' Garzes. Kif kważi fil-bidu tar-raħal tagħna fuq il-ġholja taż-Żewwieqa Garzes kien bena diġa' l-imsemmi Torri, fin-naħa tal-Punent ta' Ghajnsielem, fl-1613, Bernardo Macedonia, Knight Commander ta' l-Altellerija, bena dak li ahna nsejnhulu t-Torri ta' Santa Ċeċilja.

Fit-tarf tiegħu Ghajnsielem, fin-naħa li tmiss mal-Port ta' Mgarr ix-Xini fl-1661 kien beda jiffunzjona t-Torri, imsejjah ta' Mgarr ix-Xini, iddisinjat mill-inġinier Blondel, li attwalment jinsab fi stat hażin għall-aħħar. Mhux għall-harsien ta' pajjizna saret fl-1715 iċ-Ċironda Battery, u mbagħad għall-habta ta' l-1761 bdiet tiffunzjona l-Bourlamaque Entrenchment?

Il-Port ta' l-Imġarr, li ahna l-Ghajnselmizi nsibuh dejjem bhala x-Xatt, mhux biss minnu nnifsu kien u għadu lok kenni għall-baħħara u għall-opri kollha tagħhom, imma

wkoll sa mill-1732 fix-Xatt, il-Gran Mastru Antonio Manuel de Vilhena haseb biex jinbena mkien, imsejjah 'Osteria' jew dverna fejn wiehed kien jista' jdabbar rasu.

Il-port ta' l-Imġarr mhux minn dejjem kien kenni kif nafuh illum. Sa minn qabel żmien dejjem kien hemm dak li forsi nistgħu nsejnhulu jetty, li għadu hemm illum quddiem il-Pumping Station, u niftakar, imbagħad fi żmien il-Gvern Kolonjali, rajt tinzel fil-baħar l-ewwel blokk għall-bini ta' breakwater ġdid li ta aktar kenn lill-opri tal-baħar, sakemm imbagħad, il-Gvern Malti, fil-1969, awtorizza l-binja ta' breakwater ġdid u kbir, li qisu bhal żewġ dirghajn miftuħa jhaddnu medda ikbar ta' baħar li fiha jiskennu vapuri mdaqqsqa, kull xorta ta' dghajjes u saħansitra jacht marina ċkejna li komplet tghani l-ewlieni Xatt Ghawdexi.

Fl-Imġarr pero', mhux l-opri tal-baħar biss kienu jsibu kenn, iżda anki l-populin, għax sa ftit taż-żmien ilu fix-Xatt, barra mid-dverna, ġa msemmiha qabel, kien hemm ukoll tinda tal-hadid u žingħu kbira, li ahna konna nsejnhulha s-Suq, u li għad-dell u għall-harsien mill-elementi kienu jsibu kenn kemm baħrin u burdnara kif ukoll sa l-istess merkanzija.

Bejn ix-Xatt il-Kbir u x-Xatt l-Aħmar tiddomina l-Belt Forti Chambrai, li kien lest għall-abitazzjoni fil-1760, Forti mibni faċċata tat-Torri Garzes, it-tnejn mibnija għall-harsien u l-kenn tal-poplu Ghawdexi u ovjament anke dak Malti.

Il-Forti Chambrai, lokal ikbar miċ-Ċittadella, minhabba l-kobor tiegħu, seta' jilqat fih numru kbir ta' nies f'każ ta' emerġenza u serva mhux biss bhala residenza għas-soldati feruti f'diversi gwerer u bhala restcamp għall-baħrin u soldati nglizi imma wkoll, fiż-żminijiet li ahna għadna niftakru, kien ta kenn lil tant morda mentalment u bil-lebba, u nżid nġhid li mhux biss kien lok ta' mistrieħ għall-hajjin imma wkoll għall-mejtin, billi go fih kien jinsab ċimiterju u tnejn ohra barra mis-swar tiegħu, li fihom kienu jiġu midfuna separatament tant mejtin protestanti u tant ohra kattoliċi.

Għad-dell tas-sies ta' Qortin, fit-triq li mix-Xatt twassal għar-Rabat, l-istess bhejjem kienu jsibu xi hjiel ta' mistrieħ





ghax għan-nofs tas-seklu dsatax, taht l-amministrazzjoni tal-Gvernatur Sir John Gaspard Le Merchant, giet mibnija għajn (Fontana)sabiha biex ittaffi kemm l-għatx tal-bnedmin kif ukoll tal-bhejjem. Ilum din il-fontana giet xi ftit spostata għal xi metri l-bogħod minn fejn oriġinalment kienet mibnija.

Facċata tal-baħar tiddomina fuq il-għolja tal-Qortin il-figura majestuza ta' dik l'hekk imsejha Domus Aurea (Dar tad-Deheb) li l-baħħara dejjem ħarsu lejha bhala l-ħarriesa tagħhom u lilha sejhu u fiha sabu kenn waqt it-taqlib tal-baħar qawwi, fil-waqt li kienu jgħidulha: "Il-mant tiegħek, O Marija, huwa aqwa mill-qawwa tal-baħar u tar-riħ".

Billi Għajnsielem hu għani b'ħafna opri filantropiċi, la darba ninsabu fuq il-Qortin, hu sew insemmu hawn "Lourdes Home" imwaqqfa hemm fuq mis-Sinjorina Ġuzeppa Debono, meta hija hasset il-bżonn ta' dar ikbar minn dik li kellha fir-Rabat biex tilqa' fiha tfal fqar jew orfni . Mons Isqof Ġuzeppi Pace qiegħed u bierek l-ewwel ġebbla tagħha fil-25 ta' Awissu 1946, fiż-żmien il-parrokat tal-Kappillan Frangisk Mizzi. Fl-istess kumpless, jgħifieri ma' Lourdes Home, li nistgħu wkoll inqisuha bhala Kunvent tas-Sorijiet Duminikani, tinsab annessa d-Dar 'Ġuzeppa Debono' li l-għan tagħha hu li tilqa' fiha tfajliet bi problemi speċjali.

Waqt li Lourdes Home illum hija mmexxija mis-Sorijiet Dumnikani, l-oħra, jgħifieri d-Dar Ġuzeppa Debono, li giet inawgurata fit-8 ta' Diċembru 1985 minn Mons. Isqof Nikol Ġ. Cauchi, li l-għan tagħha hu li tilqa' fiha unmarried mothers, taht id-direzzjoni tas-Sinjorina Marija Attard, kienet inawgurata fiż-żmien l-Arcipretura ta' Mons. Ġuzeppi Zerafa. Nassumi mbagħad li dawn iż-żewġ t'idjar sabu kenn tajjeb taht id-dirgħajn tal-għaqli Mons. Emmanwel Curmi

Ftit passi l-bogħod minn dan il-kumpless kbir tinsab, ħa nsejhlha hekk, id-Domus Dei, jgħifieri d-Dar t'Alla, jgħifieri dik il-Knisja tant grazzjuża mibnija fuq stil gotiku, iddedikata lil Marja Immakulata ta' Lourdes, li kienet il-holma ta' l-Arcisqof Mons. Pietru Pace. Din il-kappella giet mibnija fuq disinn imfassal mill-Perit Emmanuel Galizia u l-ewwel ġebbla tagħha tpoġġiet fl-1 ta' Ġunju 1888 u giet mbagħad imbierka fis-27 ta' Awissu 1893. Kemm il-knisja (Domus Dei) kif ukoll id-Dar tad-Deheb, jgħifieri Marija Imakulata fuq imsemmija, huma bħal żewġ oqsfa li taħthom taw u għadhom jagħtu tant kenn lil bosta devoti u lil tant nies li għadom ħtieġa ta' għajnnuna speċjali.

Inħallu issa x-Xatt u naqbdun Triq Sant' Antnin, li qabel kienet imsejha Triq Nadur.

Kważi fil-bidu tat-tela' kien hemm ir-Royal

Lady Hotel, imlaqqma ta' Żerrek, binja mdaqqsqa u sabiha, li darba kienet tal-familja Galea. Ftit 'il fuq mir-Royal Lady u li kienet tiffunzjona qabilha, kien hemm lukanda oħra, attiva u nadifa, ċkejna iżda mfittxija ħafna, imsejha tal-Gillieru, li kien jisimha "Grand Hotel" u li flokha llum tinsab mibnija lukanda oħra, kbira, moderna u lussuża li hadet l-isem antik ta' dik ta' qabilha, jgħifieri ta' "Grand Hotel" Fi Triq iż-Żewwieqa, f' Għajnsielem ukoll, giet mibnija lukanda oħra moderna wkoll taht l-isem "Mgarr Hotel" li llum, milli jidher, qed tintuża għal għanijiet oħra.


Biex nibqgħu fi Triq Sant' Antnin hu sew li nsemmu wkoll iċ-Ċentru Antonian mibni, żgur l-iktar għall-kenn u għall-ġabra taż-żgħażaġh, bil-hidma u fiż-żmien tal-Gwardjan P. Gabriel Micallef O.F.M, Patri Għawdxin minn San Lawrenz.

Ftit metri 'l fuq miċ-Ċentru, anzi nista' ngħid anness miegħu, bil-hidma għaqlija u perseveranti ta' Patri Malti, Anton Maria Cesal O.F.M, mghejjun minn diversi benefatturi, maltin u għawdxin, beda l-bini tal-Kunvent u tal-Knisja dedikata lil Sant' Antnin ta' Padova fis-sena 1901 fuq proġett imfassal minn Dun Ġuzepp Diacono, għawdxin iehor, u x-xogħol tal-binja spicċa fis-sena 1905 mill-bennej Wiġi Vella. Mhux forsi djar ta' kenn qaddis huma l-Knisja ta' Sant' Antnin ta' Padova u l-istess kunvent għall-patrijiet ?

Kemm kien attiv dak il-Kunvent meta fih kien jinsab innovizzjat u fis-sajf ukoll kienu jgħu minn Malta studenti u kieri tal-patrijiet Frangiskani Minuri u magħhom ukoll xi patrijiet li kienu jgħu għall-mistrieħ u wara fiż-żmien il-Kulleġġ meta xi ċelel t'isfel kienu riservati għat-tagħlim ta' l-istudenti tiegħu, ċelel li forsi llum qed jintagħmel użu tajjeb minnhom bhala kmamar għall-irtiri !

X'imkien f'dak il-bini, li jinsab ftit passi 'l fuq mill-knisja u l-kunvent, nibtet l-ewwel xitla tal-Patrijiet Frangiskani Minuri f'Għawdex, u li fiha, kif nista' nahseb, għexu fil-faqar u fil-hemda għal xi żmien l-ewwel Patrijiet Frangiskani li waslu f'Għajnsielem .





F'dak il-kumplex ta' bini, imrekken xi ftit il-ġewwa mit-triq, tinsab dar kbira hafna li nahseb li giet mibnija biex isservi bhala married quarters ghas-servizzi militari Nglizi. Qabel il-gwerra f'dik id-dar kienu jingabu t-fal tar-Reformatorju u li kif nah-seb jien kienu taht id-direzzjoni ta' Dun Ġuzepp Scembri, qassis malti. Huma kellhom il-Banda u niftakar li ahna, il-bandisti ta' Ghajnsielem xi darba daqqejna marci maghhom fit-toroq tar-rahall taghna. Huma kienu jidhru wisq organizzati u iktar dixxiplinati minna.

Dan il-lokal beda mbaghad iservi bhala Summer Camp ghat-tfal maltin, subien u bniet u hekk ghadni niftakar sew kienu jitbiddu kull hmistax u mmexxija minn zewg sacerdoti habrieka novelli, Mons Philip Calleja u l-iehor kien Dun Victor Grech Dimech. Dan il-lokal serva wkoll ghal xi ftit snin, bhala Kulleġġ Serafiku taht it-tmexxija tal-wisq mibki Patri Akkursju Xerri, patri Ghawdx mir-Rabat u li kien gie inawgurat fil-11 ta' Ottubru 1951 fiz-zmien il-Provincjal P. Angeliku Azzopardi. Qrib hafna ta' fejn kien dan il-Kulleġġ illum jinsab Kunvent zghir li fih jigu ghal xi ftit tal-mistrieħ is-Sorijiet Franġiskani Missjonari ta' Marija.

B'dan li ktibna sa issa lqatna fil-qasir hafna punti tal-parti, hekk imsejha ta' l-Imġarr u dik tal-Patrijiet u billi l-ispazju ma tantx jippermetti iżjed tul, sa nhallu ghal darb' ohra, jekk nibqghu mal-hajjin, ix-xaqlibiet l-ohra ta' Ghajnsielem u nikkuntentaw ruhna għallum billi nsemmu biss l-isem ta' l-entitajiet principali.

Fi Triq Imġarr tinsab id-Dar ta' San Ġuzepp; fl-istess triq fi Sqaq Balliju dak li darba kienet ir-residenza tas-sajf tas-Socjeta. Missjunarja ta' San Pawl; il-fuq iżjed għelieqi ta' Camping għall- forzi Inġlizi; ahna u sejrjn lejn ir-Rabat fi Triq G.F. Chambray tinsab binja tal-Mas; il-qasam tal- Museum tas-subien; iċ-Centru Marija Lauretana, l-iskola primarja Anton Cassar u fl-istess kompleks l-iskola ta' l-Arti Wistin Camilleri, l-Ghajnsielem Football

Club, il-klabb ta' l-Ghaqda Mużikali San Ġuzepp, taht l-istess Klabb darba kien hemm il-Ghaqda Drammatika u Kulturali u mbaghad tiddomina fuq kollox il-Knisja Arcipretali tal-Madonna ta' Loretu.

Fl-istess Triq Imġarr, annessa mal-Gozo Press, li tinsab fl-istitut il-ġdid ta' San Ġuzepp tinsab it-Taqsima ta' l-Adult Training Centre u l-qasam tall- Museum tal-Bniet li l-faccata tiegħu tinsab fi Triq il-Mghodija, li hija triq parallela ma' Triq Chambray. Ftit passi l-bogħod mill-Qasam tal-Bniet hemm il-famuż Respite Centre jew Dar l-Arka u minn din it-Triq nidhlu fi Triq Gleneagles fejn jinsab il-Kunvent tas-Sorijiet Agostinjani Servi ta' Ġesu' u Marija li fetħu l-ewwel Dar tagħhom fi Triq Hamri u nawgurata fid-9 ta' Settembru, 1946 u minn hemm għaddew għall-Istitut il-Ġdid ta' S. Ġuzepp u mbaghad għall-Kunvent attwali fejn titmexxa wkoll, dar ta' l-irtiri li ggib l-isem 'Teresa Spinelli' Fi Triq Imġarr, kantuniera ma' Triq Ghajnsielem tinsab showroom li fuqha hemm skola ghat-tagħlim tall-lingwa Inġliza lill-istudenti barranin. X'hin nidhlu fi Triq Dun Ġuzepp Galea Rapa l-ewwel li nahbtu wiċċna hu mal-Garaxx tal-Ghaqda tal-Armar fejn, speċjalment fl-istaġun tal-festi, wiehed ikun jista' jara bosta zghazagh habrieka mpenjati bis- shih u b'hegga mehtiega tat-tizjin tal-Festa titulari.

X'hin inhallu l-pjazza ewlenija malajr nidhlu fi Pjazza Indipendenza fejn naraw ,ha nsejhilha hekk "Il-Parrocča Omm" u x'hin ninzlu fi Triq Ramon Perellos hemm insibu lokal kbir, li darba kien Ċirklu ta' l- A.K., waqt li illum hu lokal rinovat sew u li hu "Il-Gozo Eden Foundation" u nzidu ngħidu li fil-qrib fil-Pjazza tad-Dehra jinsab imbaghad il-Kunsill Lokali. Ma dawn il-lokalitajiet li semmejna jinsabu ohrajn mifruxa mar-rahall fejn jinzammu diversi Praesidia tal-Legjun ta' Marija u x'imkien ieħor lokal għal-laqqhat ta' l-Azzjoni Kattolika.

Ma nixtieqx inhalli barra l-hekk imsejha kappella ta' San Eliju, u dik li tinsab f'tarf ir-rahall ta' Ghajnsielem, bejn ix-Xewkija u Ghajnsielem, fi Triq tal-Heliport, il-Kappella antikissima ta' Santa Ċecilja, u nzid ngħid li probabbli darba kien hemm xi kappella ohra n-naha ta' 'Gozo Heritage' fejn jinghad li darba f'dawk l-inhawi nstabu xi gandlieri.



B'dan li jiena ktibt inhoss li għamilt dawra hafifa madwar ir-rahall għaziz taghna, fejn iltqajt ma' bosta lokalitajiet, li gaghlu li tassew li nista' nqis lir-rahall ta' Ghajnsielem bhala dar kbira li kapaċi tista' tilqa' fiha lil kulhadd , u ngħalaq billi nsemmi l-ahħar post ta' kenn ghat-tul, li fih hemm tant u tant jistrieħu ghad-dell taċ-ċipress li jinsabu fiċ-Ċimiterju kbir u sabih li għandna fil-Parrocča taghna fi Triq Cordina.

D.K.C.